

රාජ්‍ය පරිපාලන චක්‍රලේඛ : 14/2021

මගේ අංකය : IAD/ADM/GA02/Sports-Youth Affairs  
රාජ්‍ය සේවා, පළාත් සභා හා  
පළාත් පාලන අමාත්‍යාංශය  
නිදහස් චතුරස්‍රය  
කොළඹ 07.

2021.06.30

අමාත්‍යාංශ ලේකම්වරුන්  
පළාත් ප්‍රධාන ලේකම්වරුන්  
දෙපාර්තමේන්තු ප්‍රධානීන්  
රාජ්‍ය සංස්ථා හා ව්‍යවස්ථාපිත මණ්ඩල ප්‍රධානීන්

**ජාතික ක්‍රීඩා දිනය ප්‍රකාශයට පත් කිරීම**

2021.03.30 දිනැති අමාත්‍ය මණ්ඩලයේ තීරණය පරිදි ඩන්කන් වයිට් මහතා ඔලිම්පික් තරඟාවලියේ දී රිදී පදක්කමක් දිනා ගත් දිනය වන ජූලි මස 31 වන දිනය, 2021 වර්ෂයේ සිට ක්‍රියාත්මක වන පරිදි සෑම වර්ෂයකම “ශ්‍රී ලංකාවේ ජාතික ක්‍රීඩා දිනය” වශයෙන් ප්‍රකාශයට පත් කිරීමට තීරණය කර ඇත. නිරෝගිමත් පරපුරක් ඇතිකරලමින් කාර්යක්ෂම, ඵලදායී මානව සම්පතක් බිහි කිරීම ජාතික ක්‍රීඩා දිනයක් ප්‍රකාශ කිරීමේ අරමුණ වේ.

02. ඒ අනුව 2021 ජූලි මස 31 වන දිනය ජාතික ක්‍රීඩා දිනය වශයෙන් ප්‍රකාශයට පත් කර ඇතත් මෙම වර්ෂයේ ජූලි මස 31 වන දිනය සෙනසුරාදා දිනයක් වන බැවින් ජූලි මස 30 වන සිකුරාදා දිනය ජාතික ක්‍රීඩා දිනය ලෙස සලකා අදාළ ක්‍රීඩා ප්‍රවර්ධන හා ශාරීරික යෝග්‍යතා වැඩසටහන් ක්‍රියාත්මක කිරීම සුදුසු බව ක්‍රීඩා අමාත්‍යාංශයේ ලේකම් විසින් දැනුම් දී ඇත.

03. නිරෝගිමත් රාජ්‍ය සේවක පරපුරක් බිහිකිරීම මඟින් කාර්යක්ෂම, ඵලදායී රාජ්‍ය සේවයක් ලබා දීමේ අරමුණින් සියළුම රාජ්‍ය ආයතන තුළ රාජ්‍ය පරිපාලන චක්‍රලේඛ 06/2020 අනුව කටයුතු කළ අයුරින් මෙවර ද එනම් 2021 ජූලි මස 30 වන දින පෙ.ව 8.30 සිට පහත සඳහන් වැඩසටහන් ක්‍රියාත්මක කිරීමට කටයුතු සුදානම් කළ යුතු ය. එහිදී වර්තමානයේ රට මුහුණ පා සිටින කොවිඩ් 19 වෛරස ව්‍යාප්තිය හමුවේ සෞඛ්‍ය අමාත්‍යාංශය විසින් නිකුත් කරනු ලබන සෞඛ්‍ය මාර්ගෝපදේශයන්ට ද අනුගතව සුදුසු වැඩසටහන් ක්‍රියාත්මක කළ යුතුය.

- i. කාර්ය මණ්ඩල සාමාජිකයන් ඉදිරිපිටදී ආයතනයෙහි හෝ කාර්යාලයෙහි ප්‍රධානියා විසින් ජාතික ධජය එසවීම.
- ii. ජාතික ධජය එසවීමෙන් අනතුරුව ජාතික ගීය ගායනා කිරීම.
- iii. ආයතන නිලධාරීන් සඳහා සෞඛ්‍ය සම්පන්න ජීවිතයක් තුළින් ඵලදායී සේවයක් ලබා දීම සඳහා ව්‍යායාම, දේශීය ආහාර හා පෝෂණයෙහි ඇති වැදගත්කම පිළිබඳව කෙටි දේශනයක් පැවැත්වීම.
- iv. ආයතන නිලධාරීන් සම්බන්ධ කර ගෙන කාර්යාලයීය ඇඳුමින් සහභාගී විය හැකි සරළ ව්‍යායාම වැඩසටහනක් (මිනිත්තු 15ක) පැවැත්වීම.

04. නිරෝගිමත් පරපුරක් ඇතිකරලමින් කාර්යක්ෂම, ඵලදායී මානව සම්පතක් බිහි කිරීමේ අරමුණ සාර්ථක කර ගැනීම සඳහා උක්ත වැඩසටහන් ක්‍රියාත්මක කිරීමට මූලිකත්වය ගෙන කටයුතු කරන ලෙස කාරුණිකව දන්වා සිටිමි.

05. මෙම වක්‍රලේඛය ක්‍රීඩා අමාත්‍යාංශ ලේකම්ගේ ඉල්ලීම අනුව නිකුත් කරනු ලබන අතර මේ පිළිබඳව වැඩිදුරටත් තොරතුරු ක්‍රීඩා අමාත්‍යාංශය විමසා ලබා ගත හැකි ය.



ජේ. ජේ. රත්නසිරි

ලේකම්

රාජ්‍ය සේවා, පළාත් සභා හා  
පළාත් පාලන අමාත්‍යාංශය

පිටපත් :-

- 01. ජනාධිපති ලේකම්, ජනාධිපති කාර්යාලය - කරු. දැ.ගැ.ස
- 02. ලේකම්, තරුණ හා ක්‍රීඩා අමාත්‍යාංශය - කරු. දැ.ගැ.ස සහ අ.ක.ස